

ಪತ್ರಿಕಾ ತುಣುಕುಗಳು
PAPER CLIPPINGS

75

ಇಲಾಖೆ / ವಿಷಯ : DEPARTMENT / SUBJECT: ಕಾಂಗ್ರೆಸ್ ಧರಣಿ ಸಿಎಂ, ಸ್ವೀಕರ್, ಸಚಿವರ ಬೇಸರ

ಪತ್ರಿಕೆಯ ಹೆಸರು : NAME OF THE NEWS PAPER: ಲಾಡ್ ಲಾಡ್

ದಿನಾಂಕ : DATE: 25/3/21

ಕಾಂಗ್ರೆಸ್ ಧರಣಿಗೆ ಸಿಎಂ, ಸ್ವೀಕರ್, ಸಚಿವರ ಬೇಸರ

ವಿಧಾನಸಭೆ: ಸತತ ಮೂರನೇ ದಿನವಾದ ಬುಧವಾರವೂ ಕಾಂಗ್ರೆಸ್ ಸದಸ್ಯರು ಸದನದ ಬಾವಿಗಳಿಗಿಳಿದು ಧರಣಿ ಮುಂದುವರಿಸಿದ್ದಕ್ಕೆ ಮುಖ್ಯಮಂತ್ರಿಗಳು, ಸಭಾಧ್ಯಕ್ಷರು ಸೇರಿದಂತೆ ಹಲವು ಸಚಿವರು ಅಸಮಾಧಾನ ವ್ಯಕ್ತಪಡಿಸಿದರು.

ಬುಧವಾರ ಕಲಾಪ ಆರಂಭವಾಗುತ್ತಿದ್ದಂತೆ ಸಭಾಧ್ಯಕ್ಷ ವಿಶ್ವೇಶ್ವರ ಹೆಗಡೆ ಕಾಗೇರಿ ಪ್ರಶ್ನೋತ್ತರ ಆರಂಭಿಸಲು ಮುಂದಾದರು. ಕೂಡಲೇ ಕಾಂಗ್ರೆಸ್ ಸದಸ್ಯರು ಬಾವಿಗಳಿಗಿಳಿದು ಘೋಷಣೆ ಕೂಗಲಾರಂಭಿಸಿದರು. ಪ್ರಶ್ನೋತ್ತರ ಕಲಾಪಕ್ಕೆ ಅವಕಾಶ ನೀಡುವಂತೆ ಸಭಾಧ್ಯಕ್ಷರು ಹಲವು ಬಾರಿ ಮನವಿ ಮಾಡಿದರೂ ಕಾಂಗ್ರೆಸ್ ಪಟ್ಟು ಸಡಿಲಿಸಲಿಲ್ಲ.

ಆಗ ಬಿಜೆಪಿಯ ಕೆ.ಜಿ.ಬೋಪಯ್ಯ, ಕಾಂಗ್ರೆಸ್ ಬೇಡಿಕೆಗೆ ಕಾನೂನಿನ ಮಾನ್ಯತೆ ಇದೆಯೇ? ಹೈಕೋರ್ಟ್ ಮುಖ್ಯ ನ್ಯಾಯಮೂರ್ತಿಗಳ ಮುಂದೆ ಅರ್ಜಿ ಇಲ್ಲದೇ ಅವರನ್ನು ಮೇಲ್ವಿಚಾರಣೆ ಮಾಡಿ ಎಂದರೆ ಹೇಗೆ ಸಾಧ್ಯ? ನ್ಯಾಯಾಂಗ ತನಿಖೆ ಬೇರೆ. ಮುಖ್ಯ ನ್ಯಾಯಮೂರ್ತಿಗಳೇ ತನಿಖೆಯ ಮೇಲುಸ್ತುವಾರಿ ವಹಿಸಬೇಕು ಎಂದು ಸರ್ಕಾರ ಪತ್ರ ಬರೆಯಲು ಸಾಧ್ಯವೇ ಎಂದು ಪ್ರಶ್ನಿಸಿದರು.

ಸಿಡಿ ಹಿಡಿದು ಹೇಡಿಗಳಂತೆ ಹೋರಾಟ ಬಿಜೆಪಿಯ ಆರಗ ಜ್ಞಾನೇಂದ್ರ, ಸಿಡಿ ಹಿಡಿದು ಹೇಡಿಗಳಂತೆ ಹೋರಾಟ ಮಾಡುತ್ತಿದ್ದಾರೆ. ಒಂದು ಕಾಲ ಶತಮಾನದ ಇತಿಹಾಸವಿದೆ ಎಂದು ಹೇಳಿಕೊಳ್ಳುವ ಪಕ್ಷದ ಈ ರೀತಿಯ ವರ್ತನೆಗೆ ಜನ ಉಗಿಯುತ್ತಾರೆ. ಮಾಜಿ ಸಚಿವ ಎಚ್.ವೈ. ಮೇಟಿ ಏನು ಮಾಡಿದರು. ಈ ರೀತಿ ಸಿಡಿ ಹಿಡಿದುಕೊಳ್ಳಲು ನಾಚಿಕೆಯಾಗುವುದಿಲ್ಲವೇ ಎಂದು ಆಕ್ರೋಶ ವ್ಯಕ್ತಪಡಿಸಿದರು.

ಸಚಿವ ಬಸವರಾಜ ಬೊಮ್ಮಾಯಿ, ಮೂರು ದಿನವೂ ಒಂದೇ ಪ್ರಕರಣದ ವಿಚಾರವಾಗಿ ಧರಣಿ ನಡೆಸುತ್ತಾ, ಸದನದ ಕಲಾಪಕ್ಕೆ ಅಡ್ಡಿಪಡಿಸುತ್ತಿರುವುದು ಸರಿಯಿಲ್ಲ. ಕಾಂಗ್ರೆಸ್‌ನ ಹಠಮಾರಿ ಧೋರಣೆಗೆ ಕಲಾಪ ನಿಲ್ಲಿಸುವುದು ಬೇಡ. ವಿತ್ತೀಯ ಕಲಾಪ ಆರಂಭಿಸಬೇಕು ಎಂದು ಮನವಿ ಮಂಡಿಸಿದರು. ಇದಕ್ಕೆ ದನಿಗೊಡಿಸಿದ ಸಚಿವ ಜಗದೀಶ ಶೆಟ್ಟರ್ ಅಸಮಾಧಾನ ವ್ಯಕ್ತಪಡಿಸಿದರು. ಬಳಿಕ ಯಡಿಯೂರಪ್ಪ ಬಜೆಟ್ ಚರ್ಚೆಗೆ ಉತ್ತರ ನೀಡಲಾರಂಭಿಸಿದರು.

ಕೊನೆಗೆ ಮಾತನಾಡಿದ ಯಡಿಯೂರಪ್ಪ ವಿನಾಕಾರಣ ಧರಣಿ ಮಾಡಿ ಕಾಲಹರಣ ಮಾಡಿ ಬಜೆಟ್ ಅಧಿವೇಶನವನ್ನು ತಡೆಯುವ ಪ್ರಯತ್ನವನ್ನು ಖಂಡಿಸುತ್ತೇನೆ. ರಾಜ್ಯದ ಜನ ಇದನ್ನೆಲ್ಲಾ ನೋಡುತ್ತಿದ್ದು ಮುಂದೆ ತಕ್ಕ ಪಾಠ ಕಲಿಸಲಿದ್ದಾರೆ. ಇದರಿಂದ ಯಾವುದೇ ಸಾಧನೆಯೂ ಇಲ್ಲ. ಧರಣಿ ಖಂಡಿಸಿ ಉತ್ತರ ಪೂರ್ಣಗೊಳಿಸುತ್ತೇನೆ ಎಂದರು.

